

Script of Morning Gojri News Bulletin 19 December 2024 at 1015Hrs

مارننگ گو جری نیوز بلیٹن مورخہ 19 دسمبر 2024

یوہ آکا شوانی جموں بے محمد آصف لو دھی تیں خبر سُنو۔

JPC ONOE

حکومت اک ہی وقت مانہ اسمبلی تے پا رلیمانی انتخابات منعقد کران غا سلسلہ مانہ آج 31 ممبراں ور مشتمل پا رلیمانی کمیٹی نانہ بل ٹورے گی۔ واضع رہ جے یاہ پا رلیمانی کمیٹی لوک سبھا غا 21 تے راجیہ سبھا غا 10 ممبراں ور مشتمل ہے۔ جن مانہ بی جے پی غا پی پی چودھری، انوراگ سنگھ ٹھاکر تے پرشوتم روپالہ، تے کانگریس غا منیش تیواری، پرینکا گاندھی، ٹی ایم سی غا کلیان بینرجی تے این سی پی غا سُرپا سولے سمیت کئی دوجا لیڈر شامل ہیں۔

HM Amit Shah

مرکزی وزیر داخلہ امت شاہ آج نوی دہلی مانہ سلامتی غا سلسلہ مانہ اک اچی سطح غی میٹنگ بلا ویں گا۔ میٹنگ غے دوران جموں کشمیر غی حفاظتی صورتحال غو جائزو وی لیو جائے گو۔ واضع رہ جے اس میٹنگ مانہ جموں کشمیر غا لیفٹنٹ گورنر منوج سنہا وی حصول سنہا وی ذریعے نے دسیو ہے جے نوی دہلی مانہ منعقد ہون آلی اس اچی سطح غی میٹنگ مانہ قومی سلامتی غا صلاح کار اجیت ڈوال، مرکزی داخلہ سیکریٹری گو ویند موہن، انٹی جنس بیورو غا ڈائریکٹر تین دیکا، چیف آف آرمی سٹاف جنرل اُپندرہ دیویدی، جموں کشمیر پولیس غا سربراہ سمیت کئی اعلیٰ عہدیدار وی شمولیت کریں گا۔ واضع رہ جے اس تیں پہلاں وزیر داخلہ غی سربراہی مانہ جموں کشمیر غی حفاظتی صورتحال غا جائزہ غی خاطر اک میٹنگ 16 جون نانہ منعقد ہو ئی تھی۔

Encounter

وادی کشمیر غا گلگام ضلع مانہ حفاظتی دستاں تے دہشت گرداں بشکار ٹاکرو شروع ہو گیو ہے۔ اس سلسلہ مانہ پولیس غو کہنو ہے جے دہشت گرداں غی موجو دگی بارے ضلع غا کیڑر علاقہ مانہ حفاظتی دستاں غی طرفوں تلاشی کاروائی شروع کی گئی جس دوران اُت چھپیا وا دہشت گرداں نے فوج ور گو لی چلانی شروع کر دتی، جس تیں بعد ٹاکرو شروع ہو گیو۔

LG SMVDSB

لیفٹنٹ گورنر منوج سنہا نے جاتے روز شری ماتا ویشنو دیوی شرائین بورڈ غی 73 ویں میٹنگ غی صدارت کی ہے۔ میٹنگ تیں بعد ایل جی موصوف نے ریلوے سٹیشن کٹڑہ مانہ یا تریاں غی سہولیات غی خاطر اک مرکز غو افتتاح کرن تیں علا وہ بان گنگا مانہ شبرا بھون مانہ بورڈ غا عملہ غی خاطر اکن کمپلیکس غو وی افتتاح کیو۔ واضع رہ جے جناب سنہا نے شرائین بورڈ در جان آلے پاسے اک نواں رستہ غو پتھر وی رکھيو ہے۔ اس تیں علا وہ لیفٹنٹ گورنر نے ماتا ویشنو دیوی شرائین بورڈ غی ویب سائٹ ور سال 2025 واسطے نوو کلینڈر وی جاری کیو ہے۔ میٹنگ غے دوران بورڈ غا دوجا کم کاج بارے تفصیل نال گل بات کی گئی ہے۔

CM Fire Incident

وزیر اعلیٰ عمر عبداللہ نے جاتے روز کٹھوعہ مانہ اک لگ جان غی وجہ توں 6 انسانی جاناں غی ہلاکت ور ڈونگو ڈکھ ظاہر کرتاں واں کہیو ہے جے انسانی جاناں غی ہلاکت تے دوجا 4 لوکاں غی زخمی ہون غی وجہ نال اُن نانہ ذاتی طور ور ڈونگو صدمو پُجیو ہے۔ وزیر اعلیٰ نے غمزدہ گنہ نال ہمدردی غو اظہار کرتاں واں زخمی ہوا لوکاں غی جلد صحت یابی واسطے دُعا کی ہے۔ واضع رہ جے جاتے روز 2 نکا بچاں سمیت 6 افراد ضلع کٹھوعہ مانہ اک لگ جان غے دوران ہلاک ہو گیا تھا۔

DC Reasi, Ramban

ریا سی غی ضلع ترقیاتی کمشنر ندی ملک نے جاتے روز عہدیداراں غی اک میٹنگ بلا غے بہترین حکمرانی یعنی گڈ گورننس ہفتہ بارے کارکردگی غو جائزو لیو۔ اس موقعہ ور ڈی سی موصوفہ نے

ضلع مانہہ ”پر شاسن گاؤں کی اور“ نامی مہم غی وی شروعات کی۔ میٹنگ غے دوران محترمہ ندی نے افسران نانہہ ہدایت کیں جے لوکان غی شکایتان غا نمیزہ غی خاطر جانکا ری کیمپ منعقد کیا جا ئیں، تانجے دور دراز غا گرائیں علاقان غا لوکان نانہہ سرکار ی سکیمان غا فائداں توں واقف کرایو جا سکے۔ اسے طرح اواں رام بن ضلع غا ڈپٹی کمشنر بصیر الحق چودھری غی سربراہی مانہہ متعلقین غی اک میٹنگ منعقد ہوئی۔ میٹنگ غے دوران ”پر شاسن گاؤں کی اور“ نامی مہم غی تیاریاں غو جائزو لیو گیو۔ واضع رہ جے یاہ مہم اج تیں 24 دسمبر توڑی جاری رہ گی۔

DC Poonch

پونچھ غا ضلع ترقیاتی کمشنر وکا س گنڈل نے جاتے روز کنیتھر گران غو دورو لا غے لوکان نانہہ لوڑتی سہولیات بارے پو چھبو پالیو۔ دورہ غے دوران ڈی سی موصوف نے ٹانڈا پُل غی تعمیر بارے لمبا چر تیں کی جا رہی مانگ غے نال نال بجلی کھر تیں محلہ قریشیاں توڑی سڑک غی تعمیر بارے مانگ نانہہ دھیان نال سُنن تیں بعد اُن نے عوامی کماں بارے محکمہ غا ایکزکیٹو انجینئر نانہہ ہدایت کی جے پُل غی تعمیر واسطے تفصیلی پروجیکٹ رپورٹ یعنی ڈی پی آر تیار کیو جائے تانجے تاواں توں تاواں پُل غی تعمیر کی جا سکے۔

Transport Delegation

ٹرانسپورٹراں غا اک وفد نے جاتے روز جموں کشمیر ٹرانسپورٹ غا کمشنر وشیش پال مہاجن نال ملاقات کر غے اپنی مشکلات کمشنر موصوف غے باندے رکھیں ملاقات غے دوران جناب مہاجن نے ٹرانسپورٹراں نانہہ یقین دوايو بے جے اُن غی طرفوں چایا گیا معاملان غو ویلے سر نمیزو کریو جائے گو۔

اس غے نال بی خیراں غو یوہ بلیٹن ختم ہوؤ۔

News Read by:- Mohd Asif Lodhi

News Editor:- Kunal Shrivasta

DEO:- Alam Khan

Skilled:- Rajat Paul